

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத்வேங்கடாத்வரி விரசிதம்
|| ஸ்ரீலக்ஷ்மீ ஸஹஸ்ரம் ||
|| காருண்யஸ்தபக: ||

This document has been prepared by*
Sunder Kidambi
with the blessings of
ஸ்ரீ ரங்கராமாநுஜ மஹாதேஸிகன்
His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ காருண்யஸ்தபக: ॥

பஜே புஜங்கஸைலேஸபுஜாந்தரபரிஷ்க்ரியாம் |
தநயாம் துக்த்தஜலதேர்த்தயாமிவ க்ருதோதயாம் || 1 ||

ஜநநி ஜீவயிதும் ஜகதர்த்திதம்
தஸமுக்ப்ரமுகைஸ்த்ரிதஸாரிபி: |
ஜநகயஜ்ஞமஹீஜடரே ஜநிம்
க்ருதவதீ பவதீ க்ருபயா ரமே || 2 ||

அகருணா கருணா த்ருவமம்ப தே
க்ஷிதிதலே பவதீமவதார்ய யா |
அஹஹ யாதுபுரஸ்திதிவேதநாம்
அயமதாஜ்ஜகதார்த்திநிவ்ருத்தயே || 3 ||

அவிரதவிவிதாபராதகாரி-
ண்யபி மயி தேவி தயாம் கரிஷ்யஸீதி |
ஜநநி மம பயாதுரஸ்ய தைர்யம்
ஜநயதி வாயஸதாநவாபதாநம் || 4 ||

ராகவஸ்ய ஹ்ருதயம் ஸ்திராகவ-
த்வாயஸம் ப்ரதி நவாயஸக்ரமம் |
தேவி ஜாநகி தயாரஸாத்வயா
பாதயோஜநக்ருதா த்ரவீக்ருதம் || 5 ||

அப்தே: கந்யே ஜநநி மஹதாமாகஸாம் ஜந்மகேஹேஷு
அஸ்மாத்ருக்ஷேஷ்வபி ச கருணாமாததாஸி த்ருவம் த்வம் |
ஸாக்ஷீ தஸ்மிந் யுதி தஸமுக்ரே ஸாரஸாக்ஷி வ்யபேதே
யாதுஸ்த்ரீணாம் கபலநவிதிம் யாசமானோ ஹநுமாந் || 6 ||

ராமஸ்திஷ்டது நாம யோ ந விம்ருதே ஜிஹ்ரேதி நிர்ஹேதுகம்
 ஸுக்ரீவைகவிரோதிநம் க்ஷிதிஸுதே ஸம்ஹ்ருத்ய தம் வாலிநம் |
 காருண்யாம்புநிதிஸ்த்வமேவ நியதம் க்லுப்தார்த்ரபீடம் யதோ
 ரக்ஷ:ஸ்த்ரீநிகரம் ரரக்ஷித தமப்யார்த்ராகஸம் வாயஸம் || 7 ||

குருணா ப்லவேந கருணாத்மநா விநா
 ஹரிணாங்கஸோதரி குணாம்புதே தவ |
 ஜநநாதிரோகமரணாதிவேதநா
 வருணாலயஸ்ய தரணாய கா கதி: || 8 ||

த்வய்யேவாயததே க்ருபா ரகுபதேர்த்தேவஸ்ய ஸத்யம் யதோ
 வைதேஹி த்வதஸந்நிதௌ பகவதா வாலீ நிராகா ஹத: |
 நிந்யே காபி வதூர்வதம் தவ து ஸாந்நித்யே த்வதங்கவ்யதாம்
 குர்வானோ஽ப்யவித: பதந்நஸரண: கா கோ விவேகோஜ்ஜித: || 9 ||

த்விபஞ்சக்ரீவாஜ்ஞா சகித ஸமுதஞ்சந்நிஸிசர-
 ப்ரபஞ்சப்ரக்ஷிப்த: பவநஸுதவாலே ஹுதவஹ: |
 யதோ ஜாத: ஸீதஸ்தமிஹ பவஸந்தாபவிவஸே
 க்ருபாபூரம் ஸ்வைரம் கிரது மயி லோகாம்ப பவதீ || 10 ||

விஷ்ணாவுஷ்ணாம்ஸுவம்ஸம் கதவதி விபுத-
 த்வேஷிஸோஷாய ரோஷாத்
 ஏஷ்யத்தத்தத்யோஷிதாக: ஸதமபி க்ருபயா
 க்ஷந்துகாமைவ நூநம் |
 தத்தே கந்யா ஜநந்யா குணமிதி நிபுணம்
 கிம்வதந்தீம் விதந்தீ
 பூர்வம் ஸர்வம் ஸஹாயாமுதயமகுருதா
 போகிஸைலேந்த்ரகாந்தே || 11 ||

அவிதுமிஹ தயா தே தேவி மார்க்கத்யஸக்தாந்
 அஹமபி ஸரணார்த்ரீ ஹந்த மஜ்ஜந் பவாப்தௌ |

கடநமுசிதமாஸீதாவயோர்த்தைவயோகாத்
கலஸஜலதிகந்யே ஹாதுமேநம் ந யுக்தம் || 12 ||

கார்யேஷு காரணகுணா நியதம் பவந்தீதி
உக்திம் ஸதாமவிததாமவதாரயாம: |
சாந்த்ரீ கலா ச பவதீ ச பயோதிமத்யாத்
ஜாதே யதம்ப ஸுதயா தயயா ச ஸீதே || 13 ||

ஆஸாதிதோந்நதபதேஷு கிரீஸமுக்யேஷு
ஆரோடுமப்ஜநிலயே ஸிதிலாபிலாஷா |
நீசே து மாத்ருஸி தயாரஸநிம்நகா தே
ப்ராப்தாதரா ப்ரவஹதீத்யநுரூபமேதத் || 14 ||

ஸௌரிஸ்சகாஸ்தி ஹ்ருதயேஷு ஸரீரபாஜாம்
தஸ்யாபி தேவி ஹ்ருதயம் த்வமநுப்ரவிஷ்டா |
பத்மே தவாபி ஹ்ருதயே ப்ரதிதா தயேயம்
தாமேவ ஜாக்ரதகிலாதிஸயாம் ஸ்ரயாம: || 15 ||

நித்யம் விஸ்வம் வஸயதி ஹரிர்நிக்ரஹாநுக்ரஹாப்யாம்
ஆத்யே ஸக்திம் விகடயதி தே ஹந்த காருண்யபூர: |
ஈஷந்ந்யூநம் ததிஹ தயிதாதீஸித்ருத்வம் பவத்யா:
தச்சேஷத்வம் கதமிதரதா தேவி துல்யே஽பி பூம்நி || 16 ||

விஹிதம் ஜஹதம் விவேகஹாநா
தஹிதம் கர்ம ச நித்யமாசரந்தம் |
அபயாதகுணம் ஹரிப்ரியே மாம்
க்ருபயா கேவலயைவ பாலயேதா: || 17 ||

க்ஷணமப்யநவஸ்திதௌ ஜநாக:
கமிதா ந க்ஷமிதேதி ஸாநுகம்பா |
அவதாரதஸாஸு தேவி ரூபை:
அநுரூபைரநுகாஹஸே முகுந்தம் || 18 ||

சலதி கலிதாயாலே ஸ்வாலே கபார்க்கலிதே கலே
 ப்ரமதி நயநே ப்ராந்தே ஸ்வாந்தே யியாஸுஷு சாஸுஷு |
 த்வரயதி தயா ஜந்தோர்ஹந்தோத்க்ரமே பவதீம் ரமே
 த்வமபி க்ருபணத்ராணே ப்ராணேஸ்வரம் ச பராங்முகம் || 19 ||

து:காக்ராந்தம் பவஜலநிதிம் துஸ்தரம் யோகிவர்யை:
 பாபாநாம் நஸ்தரிதுமதுநா கா கதா லோகதாத்ரி |
 ஏவம் யத்யப்யுதயதி மதிஸ்தாவகீமப்திகந்யே
 தந்யே த்ருஷ்ட்வா ததபி கருணாம் தைர்யமேத்யந்தராத்மா || 20 ||

தபோபிரிஹ யோகிநஸ்தவ தயாமவிந்தந்த யாம்
 அகிஞ்சநதயாபி தாமம்ருதஸோதரி ப்ராப்நும: |
 ஸமாதிபடவ: ஸ்ரமாதநுபவந்தி யத்தைவதம்
 ததேவ யமுநாதடதருகண: ஸுகேநாந்வபூத் || 21 ||

அபாரபரிதாபக்ருத்பவதபாதபாந்தா வயம்
 ப்ரபாமிவ ஸுபாவநீம் தவ க்ருபாமுபாஸீமஹி |
 உதஞ்சிததநஞ்ஜய: ப்ரபுருதாரஹேதிர்யயா
 யயாவுததிகந்யகே தபநமத்யக: ஸீததாம் || 22 ||

கம்ஸாராதிப்ரேயஸி ஸம்ஸாராப்தௌ ப்ரமந்நநாதோ஽ஹம் |
 அம்ப தவ ஸாத்வகம்பாமநுகம்பாந்நாவமவலம்பே || 23 ||

|| இதி ஸ்ரீமத்வேங்கடாத்வரிவிரசிதே ஸ்ரீலக்ஷ்மீ ஸஹஸ்ரே காருண்யஸ்தபக: ||